

विकसित पङ्कजकलिका । इति दुर्गादासः ॥

कस इ न ड ध्वंसे । गतौ । इति कविकल्पद्रुमः ॥
शाते च । (अदां-आत्म-सक-सेट् । इदित् ।)
इ कस्यते । ल ड कस्ते हरिः कंसम् । चकारात्
गतौ च । शात इह ध्वंसना । इति दुर्गादासः ॥
कस ल ड ध्वंसे । गतौ । इति कविकल्पद्रुमः ॥ (अदां-
शाते च । आत्म-सक-सेट् ।) ल ड कस्ते हरिः
कंसम् । चकारात् गतौ च । शात इह ध्वंसना ।
इति दुर्गादासः ॥

कसः, पुं, (कसति विकसतीति । कस + अच् । कसति
विकसति खर्गादिरत्र वा । कस + आधारे अच् ।)
कषः । इत्यमरटीकायां भरतः ॥ कष्टिपातर इति
भाषा । पूर्वोक्तधातुर्थोऽप्यत्र ॥
(यथा नैषधे २ । ६६ ।

“कसपाषाणिभे नभस्तले” ॥)

कसनोत्पादनः, पुं, (उत्पादयतीति उत्पादनः । उत्
+ पाटि + ल्युः । कसनस्य काधरोगस्य उत्-
पादनः नाशकः ।) वासकवृक्षः । इति शब्द-
चन्द्रिका ॥

कसिपुः, पुं, (कशति शास्ति दुःखम् । कश् गति-
शासनयोः निपातनात् सिद्धम् ।) कशिपुः । अन्नम् ।
इति जटाधरः ॥

कसेरुः, पुं, (कं शृणातीति शृगिहिंसायां बाजलका-
दुप्रत्यये प्रकृतेरेरडादेशः । निपातनात् शस्य
सत्वम् ।) कशेरुः । केशुर इति भाषा । तत्पर्यायः ।
गुण्डकन्दः २ क्षुद्रमुक्ता ३ कसेरुका ४ शृकरेष्टः ५ ।
सुगन्धिः ६ सुकन्दः ७ कसेरुकाः ८ । अस्य गुणाः ।
कषायत्वम् । अल्पमधुरत्वम् । अतिकटुत्वम् । रक्त
पित्तप्रशमनत्वम् । शीतत्वम् । दाहश्रमापहत्वञ्च ।
इति राजनिर्घण्टः ॥

कसेरुका, स्त्री, (कसेरुरेव । स्वार्थे कन् स्त्रियां टाप् ।)
कसेरुः । एष्टास्थि । इति राजनिर्घण्टः ॥

कसीरं, स्त्री, रङ्गम् । इति हेमचन्द्रः ॥ (अस्य
पर्यायो यथा,—वैद्यकरत्नमालायाम् ।

“रङ्गं वज्रञ्च कसीरं मृदङ्गं पुलपिच्छम्” ॥)

कस्तूरिका, स्त्री, (कसति गन्धोऽस्याः दूरतः । कस
+ ऊर । तुट् च । स्वार्थे कन् टाप् च एषोदरा-
दित्वात् साधुः ।) कस्तूरी । इति भूरिप्रयोगः ॥

कस्तूरिका, स्त्री, (कस्तूरी + स्वार्थे कन् टाप् एषोद-
रादित्वात् साधुः ।) कस्तूरी । इति रत्नमाला ॥
(यथा, भाषे । ४ । ६१ ।

“कस्तूरिका मृगविमर्दसुगन्धिरिति” ॥

अस्या गुणादयः कस्तूरीशब्दे ज्ञातव्याः । वैद्यक-
रसेन्द्रसारसंग्रहे रुहज्वरचूडामणिरसे अस्याः
प्रयोगो यथा “कस्तूरिकाविद्रुमरौष्यलौह” ।
इत्यादि ॥)

कस्तूरी, स्त्री, (कसति गन्धोऽस्याः । कस + खञ्जूरा-
दित्वात् ऊरः । डीप् तुट् एषोदरादित्वात् साधुः ।)
मृगस्य नाभौजातसुगन्धिद्रव्यम् । तत्पर्यायः ।
मृगनाभिः २ मृगमदः ३ । इत्यमरः ॥ २ । ६ । १२६ ।
मृगः ४ मृगौ ५ नाभिः ६ मदः ७ । इति भरतः ॥
वातामोदः ८ योजनगन्धिका ९ । इति रभसः ॥

मदनी १० गन्धकेलिका ११ वेधमुख्या १२ मा-
जारी १३ सुभगा १४ बज्रगन्धदा १५ सहस्रवेधी
१६ श्यामा १७ कामान्धा १८ मृगाङ्गजा १९
कुरङ्गनाभिः २० ललिता २१ श्यामला २२ मोदिनी
२३ कस्तूरिका २४ कस्तूरिका २५ नाभी २६
लता २७ योजनगन्धा २८ मार्गः २९ गन्धबोधिका
३० कालाङ्गी ३१ धूपसञ्चारी ३२ मिश्रा ३३
गन्धपिशाचिका ३४ इति शब्दरत्नावली ॥ अस्या
गुणाः । सुरभित्वम् । तिक्तत्वम् । चक्षुर्हितत्वम् ।
मुखरोगकिलासकफदौर्गन्धबन्धालक्ष्मीमलापह-
त्वञ्च । इति राजनिर्घण्टः ॥ रक्तपित्तच्छर्दिनाशि-
त्वम् । इति राजवल्लभः ॥ तद्देहाः । खरिका १
तिलका २ कुलत्था ३ पिष्टा ४ नायिका ५ ।
अपि च ।

“कपिला पिङ्गला कृष्णा कस्तूरी त्रिविधा क्रमात् ।
नेपालेऽपि च काश्मीरे कामरूपेऽपि जायते ॥
कामरूपोद्भवा श्रेष्ठा नेपाली मध्यमा भवेत् ।
काश्मीरेऽश्वसम्भूता कस्तूरी ह्यधमा स्मृता” ॥
इति राजनिर्घण्टः ॥ (अस्याः पर्यायो गुणा उत्प-
त्तिश्च यथा,—भावप्रकाशस्य पूर्वखण्डे १ भागे ।

“मृगनाभिर्मृगमदः कथितस्तु सहस्रभिः ।
कस्तूरिका च कस्तूरी वेधमुख्या च सा स्मृता ॥
काश्मीरीकपिलच्छाया कस्तूरी त्रिविधा स्मृता ।
कामरूपोद्भवा श्रेष्ठा नेपाली मध्यमा भवेत् ॥
कामरूपोद्भवा कृष्णा नेपाली नीलवर्णयुक् ।
काश्मीरेऽश्वसम्भूता कस्तूरी ह्यधमा मता ॥
कस्तूरिका कटुतिक्ता क्षारोष्णा शुक्ला गुरुः ।
कषवातविषच्छर्दिशीतदौर्गन्धशोधहृत्” ॥)

कस्तूरीमल्लिका, स्त्री, (कस्तूरीगन्धयुक्ता मल्लिका ।)
मृगमदवासा । इति राजनिर्घण्टः ॥

कसलं, स्त्री, (कश् गतिशासनयोः + कल + सुट् च ।
निपातनात् शस्य सः ।) कसलम् । मोहः । इत्य-
मरटीकायां रायमुकुटः ॥

ककारं, स्त्री, (कस्य जलस्य द्वार इव के जले ज्ञादते
वा । इति । क + ज्ञाद + पचाद्यच् एषोदरादि-
त्वात् साधुः ।) श्वेतोत्पलम् । सुदि इति भाषा ।
तत्पर्यायः । सौगन्धिकम् २ । इत्यमरः १ । १० ।
३६ । (कतृणाम् ३ । गन्धकञ्च ४ । इति भाव-
प्रकाशस्य पूर्वखण्डे द्वितीये भागे । यथा, भागवते
४ । ६ । १८ ।

“कुमुदोत्पलककारशतपत्रवनर्द्धिभिः” ॥
तत्पर्यगुणाः । कषायत्वम् । मधुरत्वम् । शीतत्वम् ।
पित्तकफरक्तनाशित्वञ्च । इति राजवल्लभः ॥

कङ्कः, पुं, (के जले जयति शब्दायते स्पृष्टते वा । क +
ङ्गे + कः ।) वकपत्नी । इत्यमरः ॥ २ । ५ । २२ ॥

कांसीयं, स्त्री, (कांसस्य विकारः इति च्छः ।) कांस्यम् ।
इति राजनिर्घण्टः ॥

कांस्यं, स्त्री, (कांसाय पानपात्राय हितं कांसीयं तस्य
विकारः इति । “कांसीयपरिसंख्योरिति” । ४ । ३ ।
१६८ यञ् कस्य लुक् च । यदा कांसमेव इति स्वार्थे
यञ् प्रत्ययः ।) ताम्ररङ्गमिश्रितधातुः । कांसा इति
भाषा । तत्पर्यायः । कांसम् २ कांसास्थि ३ ताम्राङ्गम्

४ । इति त्रिकाण्डशेषः ॥ सौराष्ट्रकम् ५ घोषम् ६
कांसीयम् ७ वज्रलोहकम् ८ दीप्तिलोहम् ९
घोरघुघ्यम् १० दीप्तिकांस्यम् ११ कांस्यम् १२ ।
अस्य गुणाः तिक्तत्वम् । उष्णत्वम् । चक्षुर्हितका-
रित्वम् । वातकफविकारनाशित्वम् । रूक्षत्वम् ।
कषायत्वम् । रुचिकारित्वम् । लघुत्वम् । दीपनत्वम् ।
पाचनत्वम् । पथ्यत्वञ्च । इति राजनिर्घण्टः ॥ अस्त्र-
रसत्वम् । विशदत्वम् । लेखनत्वम् । सारकत्वम् ।
पित्तनाशित्वम् इति राजवल्लभः ॥ टट्टदेहायुर्दृढि-
कारित्वम् । इति सुखबोधः ॥

(“उपधातुर्भवेत् कांस्यं द्योत्तरणि रङ्गयोः ।

कांस्यस्य तु गुणा ज्ञेयाः स्वयोनिसदृशा जनैः ।

संयोगजनप्रभवेण तस्यान्येऽपि गुणाः स्मृताः ॥

कांस्यङ्गभायन्तिकोणं लेखनं विशदं सरम् ।

गुरुनेत्रहितं रूक्षं कफपित्तहरम्भरम्” ॥

इति भावप्रकाशस्य पूर्वखण्डे १ भागे ॥)

तत्शोधनमारणमाह ।

“अनेनैव विधानेन कांस्यं विड्गन्धलेपितम् ।

मारयेद्भुजिमान् वैद्यो मृतं भवति चूर्णवत्” ॥

अन्यञ्च ।

“द्विचरं पञ्चलवर्णं सप्तधास्त्रेण भावयेत् ।

कांस्यारकुटपत्राणि तेन कल्पोन लेपयेत् ।

बद्धा गजपटे पचाच्छुद्धिमायाति नान्यथा” ॥

अन्यञ्च ।

“ताम्रवच्छेदनं कृत्वा ताम्रवन्मारयेद्भुजः” ॥

अन्यञ्च ।

“कज्ज्वलीं तत्समां दत्त्वा मर्दयेन्निम्बुकज्वैः ।

एवं पुटत्रयेणैव निरत्यं भस्म जायते” ॥

इति सुखबोधः ॥

कांस्यकारः, पुं, (कांस्यं तत्पात्रं करोतीति । कांस्य
+ क्त्र + अण् ।) कांसकारः । इति जटाधरः । कां-
सारि इति भाषा ॥

कांस्यनीलः, पुं, (कांसेन कृतः नीलः ।) अज्जनभेदः ।
नीलतुल्यम् । तत्पर्यायः । मूषातुल्यम् २ हेम-
तारम् ३ वितुन्नकम् ४ इति हेमचन्द्रः ॥ (कांस्यो-
द्भवाज्जनवन्नीलः इति विग्रहे वाच्यलिङ्गत्वम् । यथा,
गोः रामायणे ४ । ३६ । २३ ।

“कांस्यनीलो हरिर्नीलः कोटिभिर्दृष्टान्मूर्तः” ॥

क्वचित् कांस्यनील इति पाठः ॥)

काकं, स्त्री, सुरतवन्धः । (काकस्य समूहः इति
सङ्घार्थे अण् ।) काकसमूहः । इति मेदिनी ॥
(ईषत्कं जलम् कोः कादेशः । ईषज्जलम् । इति
व्याकरणम् ॥)

काकः, पुं, (कायते शब्दायते । के शब्दे “इगभोका-
पाश्र्वत्यतिमर्चिभ्यः कान्” । उणां ३ । ४३ । इति
कान् ।) खनामल्लातपक्षिविशेषः । काग इति
भाषा । तत्पर्यायः । करटः २ खरिष्टः ३ बलि-
पुष्टः ४ सङ्घातपक्षः ५ भ्रातृः ६ व्यात्मघोषः ७
परभृत् ८ बलिमुक् ९ वायसः १० । इत्यमरः
॥ २ । ५ । २० ॥ वातजवः ११ बलः १२ दीर्घायुः १३
रुचकः १४ क्षणाः १५ यामीनः १६ पिप्लवः १७
काटखादकः १८ द्विकः १९ कागः २० । इति